

एनपीएल टीमहरूलाई निजीक्षेत्रको साथ

विजय दमासे

काठमाडौं

शनिवार शुरू भएको सर्वाधिक धनराशीको नेपाल प्रिमियर लिग (एनपीएल) क्रिकेट लाई देशको कर्परेट क्षेत्रले बलियो साथ दिएको छ । नेपाल क्रिकेट संघ (क्यान)को आयोजनामा ८ टोलीको सहभागिता रहेको एनपीएल शनिवारदेखि पुस ६ गतेसम्म चल्नेछ ।

विराटनगर किंग्स, जनकपुर बोल्ट्स, चितवन राइजर्स, काठमाडौं गुर्खाज, पोखरा एभेन्जर्स, लुम्बिनी लायन्स, कर्णाली याक्स र सुदूरपश्चिम रोयल्स टीममा व्यापारिक समूह जोडिएका छन् । विभिन्न टीमलाई निजीक्षेत्रले करोडौं लगानी गरेको छ । त्यस्तै खेलाडी किन्न, खेल सामग्री र तालिम, प्रशिक्षकको टोली र होटेल व्यवस्थापन आदि कामका लागि प्रत्येक टीमले १० करोड रुपैयाँ हाराहारी खर्च गरेको टीम सञ्चालकहरू बताउँछन् । विराटनगर किङ्सका एक सञ्चालक सुयश पाण्डेलेले टीम र खेलाडी किन्नेदेखि अन्य सबै गरी १० करोड रुपैयाँसम्मखर्च हुने अनुमान रहेको बताए ।

काठमाडौं गुर्खाजका प्रमुख कार्यकारी अधिकृत सन्देश कटुवालले टीम किन्न ३ करोड ३३ लाख लगानी गरेको बताए । 'नेपाली र विदेशी खेलाडी किन्न पनि खर्च भयो । विदेशी खेलाडीको ट्युमलको लागि खर्च हुन्छ र होटेलको खर्च, जर्सी र खेल सामग्रीको खर्च छ । त्यस्तै ८-९ करोडको खर्च हुने अनुमान छ । शायद १० करोड छुन्छ कि,' उनले भने ।

टीम सञ्चालकहरू अहिलेको लगानी केही वर्ष नउठ्नेमा आफूहरू विश्वस्त रहेको बताउँछन् । तर पनि विभिन्न वस्तु तथा सेवाका ब्राण्डहरूले यी आठ टीमको प्रायोजना गरिरहेको छन्, जुन टीमहरूको आयको प्रमुख स्रोत बनेका छन् ।

एनपीएलका टीममध्ये शनिवार मात्रै ग्लोबल आइएमई बैंकले सुदूरपश्चिम रोयल्सको मुख्य प्रायोजक बन्ने सम्झौता गरेको छ । ग्लोबल आइएमई बैंक लिमिटेड र नेपाल प्रिमियर लिग (एनपीएल)को टोली सुदूरपश्चिम रोयल्सबीच बैंकले मुख्य प्रायोजन गर्ने सम्झौता भएको छ ।

बैंकका तर्फबाट नायब प्रमुख कार्यकारी अधिकृत सुमन पोखरेल र



तस्वीर : रासल

पुरस्कार राशी २ करोड ११ लाख रुपैयाँ

पहिलो संस्करणको नेपाल प्रिमियर लिग (एनपीएल) को पुरस्कार राशी २ करोड ११ लाख रुपैयाँ हुने भएको छ । नेपाल क्रिकेट संघ (क्यान)ले जनकपुर बोल्ट्स र विराटनगर किंग्सबीचको उद्घाटन खेलअघि उक्त जानकारी दिएको हो । क्यानका अनुसार विजेता टोलीले १ करोड ११ लाख रुपैयाँ पाउनेछ ।

यो कुनै पनि राष्ट्रिय प्रतियोगिताकै सर्वाधिक पुरस्कार राशी हो । यसअघि २०७१/७२ मा फुटबलको राष्ट्रिय लिग विजेता श्री स्टार क्लबलाई अखिल नेपाल फुटबल संघ (एन्फा)ले कीर्तिमानी पुरस्कार १ करोड दिएको थियो । उक्त कीर्तिमान एनपीएलले तोडेको हो ।

एनपीएलमा दोस्रो हुने टोलीले ५० लाख, तेस्रोले ३० लाख र चौथोले २० लाख रुपैयाँ पाउने क्यानले बताएको छ । यसरी क्यानले

समग्रमा एनपीएलको पुरस्कारमा २ करोड ११ लाख रुपैयाँ खर्च गर्नेछ । निजीक्षेत्रका तर्फबाट घोषणा गरिएको खेलाडीको पारिश्रमिक तथा विजेताले पाउने पुरस्कारले पनि खेलाडीलाई प्रोत्साहित गर्ने सक्ने देखिएको छ । व्यावसायिक घराना शारडा ग्रुपले प्रतियोगितामा प्लेयर अफ द सिरिज घोषणा हुने नेपाली खेलाडीलाई कार पुरस्कार प्रदान गर्ने भएको छ ।

शारडा ग्रुपसँग क्यानको १ करोड २० लाख रुपैयाँ बराबरको सम्झौता भएको बुझिएको छ । यसरी अक्षान गर्दा एउटा टीमलाई १० खेलाडी खरीद गर्ने अवसर दिइएको थियो । समूह 'ए'मा परेका खेलाडीलाई १० देखि १५ लाख, समूह 'बी'मा परेकालाई ५ देखि १० लाख तथा समूह 'सी'मा छानिएकालाई २ लाखदेखि ५ लाख रुपैयाँ दिइने भएको छ ।

लागि उत्साहित छौं,' उक्त कार्यक्रममा पोखरेलले भने । यो टीमलाई सगरमाथा लुम्बिनी इन्स्योरेन्स कम्पनीको साथ छ । त्यस्तै, विराटनगर किंग्सको मुख्य प्रायोजक एभरेष्ट बैंक हो, भने श्रीकेश तेलसहित अरूले समेत सहयोग गरेका छन् ।

काठमाडौं गुर्खाजको प्रमुख प्रायोजकमा चिनियाँ गाडी बीवाईडी रहेको छ भने प्रभु बैंक, शिखर इन्स्योरेन्स, सिटिजन लाइफ इन्स्योरेन्सलगायतले

साथ दिएका छन् । जनकपुर बोल्ट्स टीमलाई डिएनए फेसन नेपाल, रमपम, टेक्नो, धोनी साबुनलगायतले सहयोग गरेका छन् । एनपीएल टोली कर्णाली याक्सले मुख्य प्रायोजकका रूपमा महिन्द्रा अनि ग्रुपसँग सम्झौता गरेको छ । सम्झौतासँगै कर्णालीको जर्सीमा महिन्द्रा अंकित छ ।

यता, नेपाल प्रिमियर लिग (एनपीएल) को फ्रेन्चाइज टोली चितवन राइजर्सको मुख्य प्रायोजकका रूपमा ब्लू स्टार जोडिएको छ भने रिलायन्स फाइनान्स, नेपाल इन्स्योरेन्स कम्पनी लिमिटेडलगायतले एनपीएलको टीम लुम्बिनी लायन्सलाई साथ दिएका छन् । एनपीएलकै एक प्रमुख प्रायोजक रहेको एनसेल लुम्बिनी लायन्ससँग जोडिने भएको छ । 'हामीले ठूलै प्रायोजकका रूपमा आउँदै छौं । त्यसको घोषणा आइतबार गरिनेछ,' एनसेल स्रोतले भन्यो ।

अन्य टोलीले समेत निजीक्षेत्रको साथ पाएका छन् । यता, एनपीएललाई मुख्य प्रायोजन सिद्धार्थ बैंकले गरेको छ । सिद्धार्थ बैंकले मुख्य प्रायोजक भई क्यानसँग ५ वर्षका लागि सम्झौता गरेको छ । एपीएलको प्रायोजनमा निजीक्षेत्रको मोबाइल सेवाप्रदायक एनसेल, नेपाल टेलिकमलगायत ठूला कम्पनीले लगानी गरेका छन् । एनसेल एनपीएलको 'पावर बाड'मा जोडिएको छ । डिसहोमले युट्युबबाट प्रत्यक्ष प्रसारण गरिरहेको छ । शनिवारको खेलको एक्सन स्पोर्ट्स नेपाल युट्युबबाट गरिएको प्रत्यक्ष प्रसारण १९ लाख ३४ हजारभन्दा बढीले हेरेका छन् ।

कीर्तिपुरस्थित त्रिभुवन विश्वविद्यालय क्रिकेट मैदानमा विराटनगर किंग्स र जनकपुर बोल्ट्सबीचको उद्घाटन खेल हेर्न दर्शकको भरिभराउ उपस्थिति थियो । विश्व चर्चित खेलाडी सहभागी भएपछि एनपीएलको रौनक अझै थपिएको छ । उद्घाटन खेलमा दर्शकले विश्वचर्चित न्युजिल्यान्डका मार्टिन गुप्टिलको खेल हेर्न पाए । खेलमा जनकपुर बोल्ट्सले विराटनगर किंग्सलाई ८ विकेटले हराउँदै विजयी शुरुआत गरेको छ ।

पुस ६ गतेसम्म सञ्चालन हुने एनपीएलमा ८ फ्रेन्चाइज टोली सहभागी छन् । सबै टोलीमा एंशोसिएटका साथै टेस्ट राष्ट्रका विदेशी खेलाडी सहभागी भएका छन् ।

पाकिस्तानी एयरलाइन्सलाई यूरोपमा प्रतिबन्ध हट्‍यो

नेपाली एयरलाइन्सलाई कहिले हट्ला ?

हिमा ब्रि.क.

काठमाडौं

हवाई सुरक्षा कायम गर्ने क्षमतामा प्रश्न उठाउँदै पाकिस्तान इन्टरनेशनल एयरलाइन्स (पीआईए)लाई यूरोप प्रवेशमा रोक लगाएको ४ वर्षपछि यूरोपेली संघ एभिएशन सेफ्टी एजेन्सी (ईएएसए) ले उक्त प्रतिबन्ध हटाएको घोषणा गरेको छ । उस्तै प्रश्न उठाउँदै नेपाली एयरलाइन्सलाई पनि यूरोप प्रवेशमा ११ वर्षदेखि प्रतिबन्ध छ । तर, नेपाली एयरलाइन्समाथिको प्रतिबन्ध हट्ने/नहट्ने निश्चित भएको छैन । ईएएसएले शुक्रबार प्रतिबन्ध फुकुवा गरिएको घोषणा गरेको थियो । सन् २०२० मे महीनादेखि पीआईएलाई यूरोपको आकाशमा उडान प्रतिबन्ध लगाएको थियो ।

युरोपेली संघअन्तर्गतको ईएएसएले ९७ जना हवाई यात्रुको ज्यान जाने गरी पाकिस्तानमा भएको हवाई दुर्घटनापछि सन् २०२० मेदेखि उडानमा प्रतिबन्ध लगाएको हो । यूरोपमा उडान प्रतिबन्ध पाकिस्तानको लाहोरदेखि कराँची जाँदै गरेको फ्लाइट ८३०३ को जहाज दुर्घटनापछि लगाइएको थियो । उक्त दुर्घटनापछि धेरै पाकिस्तानी पाइलटहरूको लाइसेन्सको वैधतामै प्रश्न उठेको थियो, जसमा पीआईएका केही पाइलट पनि थिए । 'पाकिस्तान नागरिक उड्डयन प्राधिकरण (पीसीए)को नियमन गर्ने क्षमताप्रति ईएएसए अब पुनः विश्वस्त भएको छ,' ईएएसएका प्रवक्ताले रोयटर्सलाई पठाएको विज्ञप्तिमा भनिएको छ, 'पीसीएको महत्त्वपूर्ण प्रयासको फलस्वरूप



नेपाल नागरिक उड्डयन प्राधिकरण विभाजन गर्ने विधेयक मन्त्रिपरिषद्को विधेयक समितिबाट पास भइसकेको छ । अब यो मन्त्रिपरिषद्ले पास गरेपछि संसद्मा जान्छ र ऐन बन्छ । यसबाट पछि हट्ने अवस्था नै हुँदैन, अबको संसद्मा शुरूमै पेश हुनेछ ।

■ ■ ■
बढी पाण्डे संस्कृति, पर्यटन तथा नागरिक उड्डयनमन्त्री

पीआईएलाई युरोपेली संघमा र युरोपेली संघबाट व्यावसायिक उडान गर्न दिइएको छ ।' ईएएसएले यूरोप उडानको प्रतिबन्ध हटाएसँगै पाकिस्तानका उड्डयनमन्त्री ख्वाजा मुहम्मद आसिफले उक्त निर्णयको स्वागत गर्दै आफ्नो एक्स एकाउन्टमा लेखेका छन्, 'धेरै वर्षको संघर्ष र मेहनतपछि उड्डयन मन्त्रालय र नागरिक उड्डयनले युरोपेली संघबाट अनुमति पाउन आवश्यक सबै मापदण्ड र अडिट आवश्यकताहरू पूरा गरेका छन् ।' साथै उनले भनेका छन्, 'सरकारले पाकिस्तान नागरिक उड्डयन प्राधिकरणलाई सुदृढ पार्न महत्त्वपूर्ण कदम चालेको

छ । जस्तै, पाकिस्तान नागरिक उड्डयन प्राधिकरण ऐन लागू गर्ने, यसलाई नियामक र सेवाप्रदायक गरी विभाजन गर्ने र क्षमता अभिवृद्धिका लागि व्यावसायिक नेतृत्व र तालिम प्रदान गर्ने काम गरिएको छ ।' पाकिस्तानले गत अगस्तमा मात्र पीसीएलाई तीन भागमा छुट्ट्याएको थियो । नियामकको रूपमा पीसीए, ब्यूरो अफ एयरक्राफ्ट सेफ्टी इन्भेस्टिगेशन र पाकिस्तान एयरपोर्ट अथोरिटी गरी तीन निकाय खडा गरिएको हो । त्यसको ३ महीनामा पीआईएलाई कालोसूचीबाट हटाइएको छ ।

नेपाली एयरलाइन्सहरूलाई पनि युरोपेली संघ (ईयू)ले सन् २०१३ देखि यूरोपको आकाशमा उडान प्रतिबन्ध लगाउँदै आएको छ । लामो समयसम्म पनि ईयूले नेपाली एयरलाइन्सलाई उक्त प्रतिबन्धबाट नहटाउनुमा अन्य हवाई सुरक्षा कमजोरीका अतिरिक्त नेपाल नागरिक उड्डयन प्राधिकरण (क्यान) नियामक र सेवादाताको रूपमा विभाजन नहुनु लाई औल्याउँदै आएको छ ।

तर, क्यान टुक्र्याउने पटकपटकको सरकारी प्रयास हालसम्म सफल हुन सकेको छैन । क्यानका कर्मचारी संगठनहरूले यसको विरोध गर्दै आएका छन् भने क्यानको नेतृत्वले नै कर्मचारी उचालेर क्यान टुक्र्याउन नदिएको आरोप लाग्दै आएको छ । सेवाप्रदायक पनि रहँदा क्यानको नेतृत्वले ठूलाठूला ठेक्का दिन र कमिसन लिन पाउने भएकाले क्यानको नेतृत्व क्यान विभाजनको विपक्षमा रहेको आरोप लाग्दै आएको छ । > बाँकी पृष्ठ ५ मा

डेंगीबाट बच्न आफुपरिपरि भएका पानी जग्ने साल्टासुल्झी पुरो ! शरीर ढाक्ने लगा लगाऔ ! डेगी संक्रमणबाट बचौं !!!



प्रशान्त खड्का

काठमाडौं

तत्कालीन प्रधानमन्त्री पुष्पकमल दाहाल चीन भ्रमणमा जाँदा नेपालका १५ प्रकारका जडीबुटी चीनले आयात गर्ने भने पनि ती जडीबुटी हालसम्म नेपालबाट निर्यात हुन सकेको छैन । सरकारी अधिकारीका अनुसार नेपाली जडीबुटी चीन निकासीका लागि अहिले चिनियाँ क्वारेन्टाइन मापदण्ड पूरा गर्ने गरी काम अघि बढिरहेको छ । चिनियाँ प्रतिनिधिसमेत यहाँ आएर नेपाली जडीबुटी आयात गर्न योग्य छ/छैन अध्ययन गरेको उनीहरूले जानकारी दिए । चीन जडीबुटीको सबैभन्दा ठूलो उत्पादक र निर्यातक देश हो । २०८० असोज पहिलो साता भएको तत्कालीन प्रधानमन्त्री दाहालको चीन भ्रमणका क्रममा जडीबुटी निर्यातका लागि दुई देशले फाइटोसेनेटरी प्रोटोकलमा हस्ताक्षर गरेका थिए । नेपालबाट चीनमा कृषि र औषधिजन्य जडीबुटी निर्यातका लागि क्वारेन्टाइनसम्बन्धी

नेपाली जडीबुटी आयातयोग्य छ कि छैन भन्ने जाँच गर्न केही महीनाअघि चीनबाट पाँचओटा टोली नेपाल आएर अध्ययन गरेको छ ।

प्रतिबन्धहरू प्रमुख अवरोधका रूपमा देखा परेकाले अहिले तिनै प्रोटोकल पूरा गर्ने गरी काम अगाडि बढाइएको प्लान्ट क्वारेन्टाइन तथा विषादी व्यवस्थापन केन्द्रका प्रमुख भोजराज सापकोटाले बताए ।

उनका अनुसार नेपालबाट निर्यात हुने जडीबुटी रोग तथा कीरामुक्त हुनुपर्छ । साथै चीनको जैविक सुरक्षा कानून, पशु तथा वनस्पतिजन्य वस्तुको प्रवेश तथा बहिर्गमनका लागि तय भएको क्वारेन्टाइन कानून र खाद्य सुरक्षा कानूनले तय गरेका व्यवस्था पालना गर्नुपर्ने छ । चीनको कानूनअनुसार नेपाली जडीबुटी आयातयोग्य छ कि छैन भन्ने जाँच गर्न केही महीनाअघि चीनबाट पाँचओटा अध्ययन टोली नेपाल आएर अध्ययन गर्नुका साथै नेपाली पक्षलाई अभिमुखीकरण तालिम दिएको उनले बताए । 'यहाँको जडीबुटी चिनियाँ

प्रोटोकलअनुसार छ भनेर प्रमाणित गर्न थप केही अध्ययन र सबै गर्नुपर्ने भएकाले चिनियाँ टोली फेरि नेपाल आउनुपर्छ । उक्त टोलीले सबै कुरा अध्ययन गरेर प्रमाणित गरिसकेपछि मात्रै नेपाली जडीबुटी चीन निर्यात गर्न सकिन्छ,' उनले भने । नेपालबाट सीमित मात्रामा कीटनाशक औषधीय विरुवा भने चीन जाने गरेको वाणिज्य मन्त्रालयअन्तर्गतको व्यापार तथा निकासी प्रबर्द्धन केन्द्रले जानकारी दिएको छ । नेपालबाट चीनमा हेलेज घाँस निर्यात गरेपछिको अर्को महत्त्वपूर्ण उपलब्धिका रूपमा सरकारले यसलाई हेरेको छ । गतवर्ष असारमा नेपालले पहिलोपटक चीनमा हेलेज जातको प्रशोधित घाँस निर्यात गरेको थियो ।

सुन्तला जातका फलफूल आयात गर्न चीनले थाल्यो तयारी चीनले नेपालबाट सुन्तला जातका फलफूल आयात गर्ने

तयारी थालेको सरकारले बताएको छ । २०७९ असोजमा चिनियाँ राष्ट्रपति सी चिनफिङको नेपाल भ्रमणका क्रममा नेपालको कृषि तथा पशुपन्छी विकास मन्त्रालय र चीनको कृषि विभागबीच सुन्तलालगायत अम्लीय जातका फलफूल निर्यातका लागि सहमति भएको थियो । नेपालबाट जुनार र सुन्तला लैजान यतिवेला चीनले केरुङ नाकामा सुपरभिजन फेसिलिटीसहितको कोल्ड स्टोर निर्माण शुरू गरेको मन्त्रालयका सहसचिव सवनम शिवाकोटीले बताइन् । उनका अनुसार चीनले पाली सुन्तला र जुनार लैजान खोजेको छ । त्यसका लागि चिनियाँ व्यवसायीको टोलीले पटकपटक नेपाली बगैँचाहरूको निरीक्षण गरिसकेको उनले बताइन् । चीनको प्रोटोकल पास भए आगामी वर्षदेखि चीनमा सुन्तलाजन्य फलफूल निर्यात हुने सम्भावना धेरै भएको शिवाकोटीको भनाइ छ । दुई देशबीचको सहमति कार्यान्वयन गर्न प्रोटोकलअनुसार नर्सरी दर्ता, बगैँचा दर्ता तथा व्यवस्थापनका कार्यहरू यसअघि नै सिन्धुली र स्याङ्जा जिल्लामा शुरू भइसकेको छ ।

एनएलजी घर सुरक्षा बीमा

सुरक्षा गरौं आफ्नो घरको सुनिश्चित गरौं सुरक्षित बनेौं

एनएलजी इन्स्योरेन्सको घर सुरक्षा बीमा लिई लुक्नुपर्छ तथा आगालागी या अन्य कारणबाट हुने जोखिमबाट घर वा घरभित्र रहेका सम्पत्तिलाई सुरक्षित बनाऔं

GPO Box: 20600, Panipokhari, Lazimpal, Kathmandu
Phone: 4418113, 4008625, Fax: 977-1-4416427
Toll Free No.1660-01-99099
email: info@nlg.com.np, nlg@mail.com.np
www. nlg.com.np

एनएलजी इन्स्योरेन्स कम्पनी लिमिटेड
सबैको सुरक्षा, एनएलजीको ईच्छा

तस्वीर : सुनिल शर्मा/ आर्थिक अभियान

काठमाडौंको नरवेवी नजिकै बजारमा गाडामा तरकारी र बढाम बेच्ने गरेका एक व्यापारी । महानगरपालिकाले गाडामा व्यापार गर्नहेरूलाई तोकेको समयमा मात्र व्यापार गर्न अनुरोध गरेको छ ।

एनसेलको ‘एनपीएल फ्यान प्याक’

काठमाडौं (अस) । नेपाल प्रिमियर लिग (एनपीएल)लाई लक्षित गरी एनसेलले सधैं अन, डेटा र भ्वाइसमा तीनओटा ‘एनपीएल फ्यान प्याक’ सञ्चालनमा ल्याएको छ । यी अफरअन्तर्गत ग्राहकले अनलिमिटेड यूट्यूब, अनलिमिटेड डेटा र अनलिमिटेड भ्वाइस अफर ल्याएको बताइएको छ । यी प्याक लिने ग्राहकले एनपीएलका खेल प्रत्यक्ष हेर्न टिकट लगायत अन्य आकर्षक उपहार जित्न पनि योग्य हुने एनसेलले जानकारी दिएको छ ।

सधैं अन प्याकअन्तर्गत ग्राहकले रू. ३९९ देखि रू. १४९९ सम्मको कुनै पनि प्याकको खरीदमा ग्राहकले यूट्यूबमा प्याक अवधिभर

अनलिमिटेड पहुँच पाउने बताइएको छ ।

त्यसैगरी डेटा सेवा आवश्यक भएका ग्राहकका लागि एनसेलले अनलिमिटेड डेटा अफर ल्याएको छ । ग्राहकले रू. ५० मा १ दिनको समयसीमा रहेको अनलिमिटेड डेटा प्याक लिन सक्नेछन् । त्यस्तै रू. १२५ (३ दिन), रू. १९९ (७ दिन) र रू. ९९९ (२८ दिन) अनलिमिटेड डेटा अफर समेत रहेको कम्पनीले जानकारी दिएको छ ।

भ्वाइस सेवामा ७ दिनको लागि रू. १४९ र २८ दिनका लागि रू. ४९९ मा अनलिमिटेड भ्वाइस सेवा लिन सकिने बताइएको छ ।

यी प्याक किनेपछि ग्राहकले

एसएमएसमार्फत एनसेल एपमा रहेको ‘स्पिन द हवील’मा जाने लिंक प्राप्त गर्ने र हवील घुमाउँदा एनपीएल खेलको टिकट, १ जीवी डेटा, रू. ५० क्यासब्याक (१ दिनको समयसीमा), रू. १०० क्यासब्याक (१ दिनको समयसीमा) वा १०० अन-नेट एसएमएस (१ दिनका समयसीमा) पाउने बताइएको छ ।

त्यसैगरी, एनसेल फाउन्डेसनले प्रत्येक एनपीएलको खेलमा हानिने चौकामा ग्रामीण र दुर्गम क्षेत्रका विद्यार्थीलाई चारओटा शैक्षिक सामग्री वितरण गर्ने बताइएको छ । एनसेलले एनपीएलको लागि पावर्ड बाई पार्टनरको रूपमा सहकार्य गरेको छ ।

एनपीएलमा जनकपुर बोल्ट्सको विजयी शुरुआत

काठमाडौं (अस) । नेपाल प्रिमियर लिग (एनपीएल) पहिलो संस्करणको उद्घाटन खेलमा विराटनगर किङ्सलाई हराउँदै जनकपुर बोल्ट्सले विजयी शुरुआत गरेको छ । विराटनगर किङ्सले दिएको १२८ रनको लक्ष्य जनकपुर बोल्ट्सले १५ दशमलव २ ओभरमा २ विकेट गुमाउँदै पूरा गरेको हो । जित्ता जनकपुर बोल्ट्सका लाहिरु मिलन्याले सर्वाधिक ७५ रन बनाए । उनले ५३ बलमा ९ चौका र ३ छक्का प्रहार गरेका थिए ।

पहिलो ओभरमा नै ओपनर आसिफ शेखलाई पहिलो विकेट रूपमा गुमाएको जनकपुरले अर्का ओपनर तथा कप्तान अनिल शाहलाई दोस्रो ओभरमा गुमायो । दोस्रो ओभरको अन्तिम बलमा अनिल ४ बलमा ५ रन जोड्दै प्रतिश जिशीको बलमा बोल्ड आउट भएका थिए ।

जनकपुरका लागि तेस्रो नम्बरमा ब्याटिङमा आएका मिलन्याले ३९ बलमा अर्धशतक पूरा गरेका थिए । तेस्रो विकेटका लागि हर्ष ठाकरसँग मिलेर १ सय १६ रनको नट आउट साभेदारी गरे । ठाकरले ३३ बलमा २ चौकाको सहयोगमा २९ रन बनाए ।

पहिलो ओभरको चौथो बलमा अर्का ओपनर आसिफ ३ बलमा रनको खाता नै नखोली आउट भएका थिए । आसिफलाई विराटनगरका क्रिस सोलले पहिलो ओभरको चौथो बलमा बोल्ड आउट गराएका हुन् । विराटनगरका लागि सोल र जिशीले एक/एक विकेट

गण्टिल जनकपुरका अन्तरराष्ट्रिय खेलाडी हर्ष ठाकरको बलमा शाहबाट समातिए । अकिब इल्यासले १८ बलमा १५ रन जोडे । एक समय ७६ मा २ विकेट गुमाएर बलियो स्थितिमा रहेको विराटनगरले रन जोड्दा बाँकी ८ विकेट गुमाएको थियो ।



लिए । कीर्तिपुरस्थित त्रिभुवन विश्वविद्यालय क्रिकेट मैदानमा जनकपुरले टस जितेर फिनिङ रोजेको थियो । टस हारेर ब्याटिङको निम्तो पाएको विराटनगर निर्धारित १९ ओभरमा रन १ सय २७ रनमा समेटिएको थियो ।

विराटनगरका ओपनर गण्टिलले एनपीएलको इतिहासमै पहिलो अर्धशतक ३६ बलमा पूरा गरेका थिए । गण्टिलले ४३ बलमा ७ चौका र १ छक्काको सहयोगमा ५५ रन बनाए ।

विराटनगरका अन्य ब्याटरले दोहोरो अंकमा रन जोड्न सकेनन् । जनकपुरका लागि ललितनारायण राजवंशीले एनपीएलको आफ्नो पहिलो बलमा सहित ३ विकेट लिए । किशोर महतो र हर्ष ठाकरले समान २ विकेट लिए । वेन माइक र मोहम्मद मोहसिनले एक/एक विकेट लिए । जनकपुरको मार्की खेलाडीका रूपमा नेपाली राष्ट्रिय क्रिकेट टोलीका ओपनर तथा

विकेटकिपर आशिफ शेख छन् । टोलीको कप्तानमा भने राष्ट्रिय क्रिकेट टोलीका अर्का महत्त्वपूर्ण खेलाडी विकेटकिपर अनिल शाह छन् । उनीहरूसँगै स्पीनर ललित राजवंशी रूपेश सिंह, किशोर महतो, अरनिकोप्रसाद यादव, तुलबहादुर थापामगर, आकाश त्रिपाठी, शुभ कडुसाकर, शेर मल्ल र हेमन्त धामी छन् ।

जनकपुरको टोलीमा न्युजिल्याण्डका जिमी निशम, अमेरिकाका जोशुआ टोम्प, अमेरिकामा बसेर क्रिकेट खेल्ने श्रीलंकाका लाहिरु मिलन्या, पाकिस्तानका मोहमद मोहसिन खान र इङ्ल्याण्डका अलराउण्डर वेन माइक छन् । विराटनगर किङ्सको मार्की खेलाडी एवं कप्तान सन्दीप लामिछाने छन् ।

विराटनगरका कप्तान लामिछानेसहित लोकेश बम, प्रतिश जिशी, बसिर अहमद, राजेश पुलामी मगर, जौतेन्द्रकुमार मुखिया, अनिल खरेल, दीपक बोहरा, सुभास भण्डारी, नरेन भट्ट र मुनाल गुरुङ छन् । विदेशी खेलाडीमा ओमानका अकिब इल्यास, न्यूजील्याण्डका मार्टिन गण्टिल, क्यानडाका निकोलस किर्तन, स्कटल्याण्डका क्रिस सोल र अफगानिस्तानका इस्मल अलम छन् ।

उद्योग तथा वाणिज्य कार्यालयमा एकीकृत सेवा प्रवाह कक्ष



सूर्यप्रसाद अधिकारी

चितवन

उद्योग तथा वाणिज्य कार्यालय, चितवनले सेवाग्राहीलाई छिटो र सहज रूपमा सेवा दिन एकीकृत सेवा प्रवाह कक्ष सञ्चालनमा ल्याएको छ । यस कार्यालयलाई बागमती प्रदेशकै नमुना कार्यालय बनाउने गरी एकीकृत सेवा प्रवाह कक्ष सञ्चालनमा ल्याइएको हो । हाल उक्त कक्ष परीक्षणका रूपमा सञ्चालनमा ल्याइएको छ । सेवाग्राहीले सेवा प्रवाह कक्षका कर्मचारीलाई आवश्यक कार्याजपत्र बुझाएपछि, सबै काम कर्मचारीले नै गर्छन् ।

कागजपत्र पुगेमा ३० मिनेटदेखि एक घण्टाभित्र सबै काम सकिएर सेवाग्राही फर्किन सक्ने कार्यालय प्रमुख विनोद पौडेलले जानकारी दिए । ‘सेवाग्राहीले एकीकृत सेवा प्रवाह कक्षका कर्मचारीलाई डकुमेन्ट बुझाएपछि कर्मचारीले डकुमेन्ट पूरा भए/नभएको यकिन गर्छन् । पूरा भएको छ भने शुल्क (कर) निर्धारण हुन्छ, त्यसपछि अरू प्रक्रिया अधि बढ्छ,’ उनले भने, ‘फाइल कहाँ-कहाँ लैजानुपर्ने हो, सबै कर्मचारीले नै गर्छन् । सेवाग्राहीहरू सेवा प्रवाह कक्षमा राखिएका कुर्सीमा बस्ने मात्र हो ।’

फर्म दर्ता तथा नवीकरण शुल्क अनलाइन प्रणालीबाटै तिर्न सकिने उनले बताए । उनका

अनुसार ई-सेवा, खल्ती, कनेक्ट आइपिएस र आइएमई पेमाफत शुल्क भुक्तानी गर्न सकिन्छ । अनलाइन भुक्तानीका माध्यम चलाउन नजान्ने सेवाग्राहीले नजिकको बैंकमा पुगेर राजस्व भुक्तानी गर्नुपर्छ । त्यसका लागि कार्यालयले नै भौचर प्रिन्ट गरेर दिने पौडेलले बताए । राजस्व भुक्तानीको भौचर बुझाएको ३० मिनेटदेखि एक घण्टाभित्र सेवाग्राहीका सबै काम सकिने उनको दाबी छ ।

काम सम्पन्न भएपछि सेवाग्राहीले सेवा प्रवाह कक्षबाटै प्रमाणपत्र पाउनेछन् । राजस्व भुक्तानी थप सहज बनाउन पोइन्ट अफ सेल (पोस) मेसिन ल्याउने तयारी भइरहेको पौडेलले बताए । उक्त मेसिन आएपछि सेवाग्राहीले ब्युथार कोड स्क्यान गरी सहजै राजस्व भुक्तानी गर्न सक्ने उनको भनाइ छ । सेवा प्रवाह कक्षमा प्रतीक्षा गर्न सेवाग्राहीका लागि कुर्सी, टिभी, नि:शुल्क वाइफाइ, शुद्ध खानेपानीलगायतको व्यवस्था गरिएको छ । सेवा प्रवाहसम्बन्धी सूचनासहितको डिजिटल बडापत्र पनि राख्ने कार्यालयको योजना रहेको उनले जानकारी दिए ।

कार्यालयले दिएको तालीम लिएका उद्यमीले उत्पादन गरेका वस्तुको नि:शुल्क प्रचार पनि गरिने पौडेलले बताए । जिल्लाका सातऔँटे पालिकाका उद्यमीले उत्पादन गरेका नमुना उत्पादनको प्रदर्शनीका लागि डिस्के क्याबिनेट समेत बनाइएको छ ।

बिआरआई सबै पक्षको सहमतिमा कार्यान्वयन : परराष्ट्रमन्त्री

काठमाडौं । परराष्ट्रमन्त्री डा. आरजु राणा देउबाले चिनियाँ परियोजना वेल्ट एण्ड रोड इनिशिएटिभ (बिआरआई) सम्बद्ध सबै पक्षको सहमतिमा कार्यान्वयन गरिने बताएकी छन् । चिनियाँ विदेशमन्त्री वाङ यीको निमन्त्रणामा चीनको औपचारिक भ्रमण सम्पन्न गरी आज स्वदेश फर्किँएकी उनले त्रिभुवन अन्तर्राष्ट्रिय विमानस्थलमा सञ्चारकर्मीमाफ भनिन्, ‘बिआरआई परियोजनाको फ्रेमवर्कमा नेपालले सन् २०१७ मै हस्ताक्षर गरिसकेको छ । हाल यसको कार्यान्वयन योजनाबारे छलफल जारी छ । यो नेपाल र चीनबीचको सहमति र सम्झदारीका साथै नेपालमा पनि सबैको साभ्हा सहमतिका आधारमा कार्यान्वयन हुनेछ ।’

मन्त्री राणाले अहिले नेपाल ऋण लिने अवस्थामा नरहेकाले चीन सरकारसँग यसै विषयमा छलफल भएको बताइन् । उनले भनिन्, ‘यो परियोजना अनुदानमा कार्यान्वयन गर्न नेपाली कांग्रेसले औपचारिक निर्णय गरिसकेको छ । यो सत्ता साभ्भेदार दल नेपाल कम्युनिष्ट पार्टी (एमाले)लाई अवगत छ । अनुदानमै यो परियोजना कार्यान्वयन गर्न हामीले छलफल गरिरहेका छौं ।’ नेपाल र चीनबीच सदियौँदेखि घनिष्ट एवं सम्बन्ध रहेको र यो मैत्रीपूर्ण सम्बन्धलाई

अझ सुदृढ बनाई जनस्तरमा विस्तार गर्न दुई देशबीच समय-समयमा हुने उच्चस्तरीय भ्रमणको आदानप्रदानले महत्त्वपूर्ण योगदान भएको चर्चा गर्दै उनले आफ्नो यो भ्रमण पनि त्यसैको निरन्तरता भएको बताइन् । आफ्ना चिनियाँ समकक्षीसँग शुकवाच भएको भेटवार्ता द्विपक्षीय हितका विविध पक्षका साथै प्रधानमन्त्री केपी शर्मा ओलीको आसन्न चीन भ्रमणमा केन्द्रित रहेको जानकारी उनले दिइन् । दुवै देशमा विद्यमान अवसर र सम्भावनाहरूलाई आपसी हितका लागि भरपूर सदुपयोग गर्दै सम्बन्धलाई थप सुमधुर बनाउने विषयमा छलफल भएको उनले बताइन् । चिनियाँ विदेशमन्त्रीसँग आफूले चीनसँगको व्यापार, पर्यटन, लगानी, अन्तरदेशीय गातायात सञ्जाल र आर्थिक-सामाजिक साभ्भेदारी वृद्धिमा जोड दिएको बताइन् ।

चिनियाँ पक्षले पनि प्रस्तुत धारणाप्रति सकारात्मक जवाफ दिएको जानकारी परराष्ट्रमन्त्रीको भनाइ थियो । साथै उनले द्विपक्षीय सम्झौता तथा समझदारीहरूलाई तदारुकताका साथ कार्यान्वयन गर्ने सहमति भएको बताइन् । यो भ्रमणबाट आपसी विश्वास अभिवृद्धि गर्न महत्त पुगेको परराष्ट्रमन्त्रीले बताइन् । रासस

काठमाडौं (अस) । गृहश्वरी मर्चेन्ट बैकिङ एण्ड फाइनान्सले धनुषाको महेन्द्रनगर-७ स्थित गंगोत्तरी उच्च माध्यमिक इङ्लिस बोर्डिङ स्कूलमा वित्तीय साक्षरता कार्यक्रम गरेको छ । कार्यक्रममा विद्यार्थीको वित्तीय जानकारी अभिवृद्धिका लागि डिजिटल वैकिङ, विप्रेषण सेवा, शेयर कारोबारसम्बन्धी जानकारी र सि-आस्वा, बैकिङ कर्जा, बैंक खाता, बीमा लगायत विषयमा जानकारी दिइएको थियो । संस्थाले संस्थागत सामाजिक उत्तरदायित्वअन्तर्गत वित्तीय साक्षरता कार्यक्रम सञ्चालन गरेको बताइएको छ । कार्यक्रममा स्कूलका प्रिन्सिपल गणेशकुमार साह, यस संस्थाको महेन्द्रनगर शाखाका प्रबन्धक संजोग शर्मा तथा कर्मचारीहरूको उपस्थिति थियो । संस्थाले २३ शाखा कार्यालय, ४ विस्तारित काउण्टरमार्फत सेवा प्रदान गर्दै आएको छ । संस्थाले ग्राहकको आवश्यकतालाई ध्यानमा राखी एटीएम सेवा, सेफ डिपोजिट लकर सेवा, डिम्प्याट खाता, मोबाइल बैकिङ सेवा जस्ता आधुनिक बैकिङ सेवा समेत प्रदान गर्दै आएको बताइएको छ ।

कर्मचारी आवश्यकता सम्बन्धी सूचना

(प्रथम पटक प्रकाशित मिति २०८१/०८/१९)

अभियान लघुवित्त वित्तीय संस्था लिमिटेड, नेपाल राष्ट्र बैंकबाट ‘घ’ वर्गको वित्तीय कारोवार गर्न इजाजतपत्र प्राप्त राष्ट्रियस्तरको कार्यक्षेत्र भएको वित्तीय संस्था हो । यस वित्तीय संस्थालाई तपसिल अनुसारका रिक्त पदमा योग्यता पुगेका नेपाली नागरिकबाट खुल्ला दरखास्त आव्हान गरिन्छ । यो ग्य आवेदकबाट रितपूर्वक भरिएको दरखास्त फाराम, वायोडाटा, नागरिकता, फोटो र शैक्षिक योग्यताहरूको प्रमाणपत्रका साथै तोकिएको कार्य अनुभव खुल्ने कागजातसहित विज्ञापन प्रकाशित भएको मितिले १५ (पन्ध्र) दिन भित्र (मिति २०८१/०८/३० सम्म) vacancy.aviyan@gmail.com मा मेल गर्न वा वित्तीय संस्थाको केन्द्रीय कार्यालय पनौती न.पा.-४, ठाडाबाटो, काभ्रेपलाञ्चोकमा बुझाउन सकिनेछ । छनौट सूचीमा परेका आवेदकलाई टेलिफोनमार्फत जानकारी गराईनेछ ।

क्र.स.	विज्ञापन नं.	पद	संख्या	श्रेणी	न्यूनतम शैक्षिक योग्यता तथा अनुभव	थप अनुभव तथा प्राथमिकता
१.	१/०८१/८२	प्रबन्धक/सहायक प्रबन्धक	२	व्यवस्थापकीय	मान्यता प्राप्त शैक्षिक संस्थाबाट स्नातकोत्तर वा सोसरहको परीक्षा उत्तिर्ण गरेको वा स्नातक गरी उत्तिर्ण गरेको वा स्नातक गरी उत्तिर्ण गरी वित्तीय क्षेत्रमा कम्तिमा ५ वर्ष सेवा अवधिको अनुभव भएको ।	व्यवस्थापनमा स्नातक गरी लघुवित्त वित्तीय संस्थाको आन्तरिक लेखा परिक्षण/ विभागमा कर्जा लगानी तथा असुली विभागमा कार्य अनुभव भएको ।
२.	२/०८१/८२	अधिकृत	२	अधिकृत	मान्यता प्राप्त शैक्षिक संस्थाबाट स्नातक वा सोसरहको परीक्षा उत्तिर्ण गरेको वा प्रविणता प्रमाणपत्र वा सोसरहको परीक्षा उत्तिर्ण गरी वित्तीय क्षेत्रमा कम्तिमा ५ वर्ष सेवा अवधिको अनुभव भएको ।	व्यवस्थपनमा प्रविणता प्रमाणपत्र वा सोसरहको परिक्षा उत्तिर्ण गरी लघुवित्त संस्थाको सूचना प्रविधि विभागमा (CBS, Networking, Digital Banking, Financial Reporting सम्बन्धीको कार्य अनुभव भएको)/लघुवित्त वित्तीय संस्थाको अन्य विभाग, प्रदेश, अनुगमन कार्यालयमा कामको अनुभव भएको ।
३.	३/०८१/८२	सुपरभाइर्जर	७	सहायक	प्रविणता प्रमाणपत्र वा सोसरहको परीक्षा उत्तिर्ण गरी वित्तीय क्षेत्रमा कम्तिमा २ वर्ष सेवा अवधिको अनुभव भएको ।	व्यवस्थापनमा प्रविणता प्रमाणपत्र वा सोसरहको परीक्षा उत्तिर्ण गरी लघुवित्त वित्तीय संस्थाको शाखा प्रमुखको अनुभव भएको ।
४.	४/०८१/८२	वरिष्ठ सहायक/सहायक	१३	सहायक	प्रविणता प्रमाणपत्र वा सोसरहको परीक्षा उत्तिर्ण गरी वित्तीय क्षेत्रमा कम्तिमा २ वर्ष सेवा अवधिको अनुभव भएको ।	प्रविणता प्रमाणपत्र वा सो सरहको परीक्षा उत्तिर्ण गरी लघुवित्त वित्तीय संस्थाको लेखा तथा फिल्ड सम्बन्धी कामको अनुभव भएको ।
५.	५/०८१/८२	कनिष्ठ सहायक (प्रशिक्षार्थी)	१५	सहायक	एस.एल.सी वा सो सरहको परीक्षा उत्तिर्ण गरेको ।	मोटरसाईकल/साइकल चलाउन सक्ने, पहाडी तथा ग्रामीण क्षेत्रमा गएर काम गर्न सक्नेलाई प्राथमिकता दिईनेछ ।

- उमेरको हद** : आवेदन बुझाउने अन्तिम मितिमा सहायक श्रेणीमा १८ वर्ष पूरा भई ३५ ननाघेको । अधिकृत श्रेणीमा २१ वर्ष पूरा भई ४० वर्ष ननाघेको । व्यवस्थापकिय श्रेणीमा २१ वर्ष पुरा भई ४५ वर्ष ननाघेको तर महिला आवेदकको हकमा माथिल्लो उमेरमा ५ वर्ष थप हुनेछ ।
- तलब भत्ता तथा सुविधा** : वित्तीय संस्थाको नियम अनुसार हुनेछ ।
- कार्य गर्नुपर्ने स्थान** : वित्तीय संस्थाले तोकेका कार्यालय
- दरखास्त फाराम पाउने स्थान** : यस वित्तीय संस्थाको वेबसाइट : www.aviyanlaghubitta.com मा गई डाउनलोड गरी प्राप्त गर्न सकिनेछ ।
- छोटो सूची प्रकाशन** : वित्तीय संस्थाको केन्द्रीय कार्यालयमा प्रकाशन गरिनेछ ।
- परिक्षाको किसिम** : विज्ञापन नं. १, २, ३ र ४ का लागि प्रस्तुतीकरण र अन्तरवार्ता, विज्ञापन नं. ५ कनिष्ठ सहायक (प्रशिक्षार्थी) को लागि लिखित र अन्तरवार्ता हुनेछ ।
- कुनै कारण जनाई वा नजनाई विज्ञापन आंशिक वा पूर्ण रुपमा रद्द गर्ने र आवेदन स्वीकार/अस्वीकार गर्ने सम्पूर्ण अधिकार यस वित्तीय संस्थामा निहित रहने छ ।



अभियान लघुवित्त वित्तीय संस्था लिमिटेड
Avian Laghubitta Bittiya Sanstha Ltd.
 नेपाल राष्ट्र बैंकबाट ‘घ’ वर्गको इजाजत प्राप्त राष्ट्रियस्तरको कार्यक्षेत्र भएको संस्था

केन्द्रीय कार्यालय, पनौती-४, काभ्रेपलाञ्चोक
 फोन नं.: ०११-४४१०२७, ४४१०२८
 E-mail : aviyanlaghu@gmail.com
 Website : www.aviyanlaghubitta.com


 तस्वीर : रासस

खोटाङको दिक्तेल र्‍याकोट मफ्‍तुवागढी नगरपालिका-६, नेपांस्थित हरेलोडाँडा नजिकै सञ्चालित शुभ कृषि फार्समा लटरम्म फलेको कि्वी । खोटाङमा यस वर्ष कि्वी उत्पादन दोब्बर भएको कृषि ज्ञान केन्द्र खोटाङले जनएको छ ।

सन्दर्भ विश्व एड्स दिवस

नेपालमा ९१ प्रतिशतले एचआइभी संक्रमण घट्यो

काठमाडौँ । नेपालमा सन् २००० को

तुलनामा २०२३ मा एचआइभी संक्रमण ९१ प्रतिशत घटेको पाइएको छ । राष्ट्रिय एड्स तथा यौन रोग नियन्त्रण केन्द्रले विश्व एड्स दिवसको अवसरमा जारी गरेको तथ्यांकमा सन् २००० को तुलनामा सन् २०२३ मा ९१ प्रतिशतले एचआइभी संक्रमण घटेको उल्लेख छ ।

केन्द्रका निर्देशक डा. सर्वेश शर्माका अनुसार सन् २०२३ मा ४५७ जना मात्र नयाँ एचआइभी संक्रमित भेटिएका छन् । सन् २००० मा ५ हजार १०० जना नयाँ संक्रमित भेटिएका थिए । उनले सरकारले एचआइभी उपचारमा उल्लेखनीय काम गरेकोले नयाँ संक्रमति कम भइरहेको बताए । संक्रमितलाई उपचार प्रक्रियामा ल्याइएकाले सनं कम भएर संक्रमण घटेको उनको भनाइ छ ।

‘हामीले संक्रमितको पहिचान गरेर औषधि पढतिलाई राम्रो बनाएका छौं,’ उनले भने, ‘सबै संक्रमितलाई उपचारमा ल्याएका छौं । उपचारमा रहेका संक्रमितले औषधि खाएपछि अरुलाई सार्दैनन् र संक्रमित कम हुँदै गएका छन् ।’ औषधि खानेको शरीरमा भाइरसको भार न्यून हुने गरेको उनले बताए ।

उनका अनुसार अहिले संक्रमितमध्ये

८७ प्रतिशतले औषधि सेवन गरिरहेका छन् । औषधि सरकारले नि:शुल्क उपलब्ध गराउँदै आएको छ । सन् २०२३ सम्म नेपालमा ३० हजार ३०० व्यक्ति एचआइभी संक्रमित रहेका छन् । विश्वमा ८ करोड ८४ लाख मानिस एचआइभी संक्रमित छन् । भने अहिलेसम्म ४ करोड २३ लाख व्यक्तिको एड्सका कारणले मृत्यु भइसकेको छ । सन् २०२३ मा विश्वमा १३ लाख एचआइभी संक्रमित थपिएका थिए ।

यस्तै एड्सबाट मृत्यु हुनेको संख्यामा पनि कमी आएको छ । सन् २०२३ मा २३१ जनाको संक्रमणको कारणले मृत्यु भएको छ । सन् २०१० मा १ हजार ७०० जनाको एड्सको कारणले मृत्यु भएको थियो । नेपालमा सन् १९९८ मा पहिलोपटक एचआइभी पुष्टि भएको थियो ।

निर्देशक डा. शर्माले अझै पनि उपचारबाट बाहिर रहेका करीब ५ हजार संक्रमितलाई उपचारमा ल्याउने हो भने सरकारले तोकिएको लक्ष्य हासिल हुने बताए । ‘अझै करीब ५ हजार संक्रमित उपचारको दायरामा बाहिर रहेका छन्,’ उनले भने, ‘हामी ती संक्रमितको पहिचान गरेर उपचारमा ल्याउने प्रयासमा रहेका छौं ।’

उनले एचआइभी संक्रमितमाथि अझै समाजमा लाञ्छना र भेदभाव रहेकाले

हटाउन आवश्यक रहेको बताए । नेपालमा एचआइभी संक्रमितमध्ये उच्च जोखिममा रहेका समूहमा सुईद्वारा लागू पदार्थ प्रयोग गर्ने, यौनकर्मी, पुरुष समलिंगी तथा तेस्रो लिंगी र रोजगारीका लागि विदेशिने रहेका छन् ।

तीमध्ये सुईद्वारा लागू पदार्थ प्रयोग गर्ने र पुरुष समलिंगी यौनकर्मীमा संक्रमणदर अरु जोखिम समूहभन्दा उच्च रहेको छ । सन् २०२० को राष्ट्रिय सर्वेक्षणअनुसार सुईद्वारा लागू पदार्थ प्रयोग गर्नेमा ३ प्रतिशतका दरले एचआइभी संक्रमण रहेको पाइएको छ । यस्तै सन् २०१७/१८ मा गरिएको सर्वेक्षणमा महिला यौनकर्मीमा २ दशमलव २ प्रतिशत र पुरुष समलिंगीमा ६ दशमलव २ प्रतिशतका दरले एचआइभी संक्रमण रहेको पाइएको छ ।

सन् २०२४ मा सम्पन्न राष्ट्रिय सर्वेक्षणअनुसार भारतमा काम गर्न जाने नेपालीमा शून्य दशमलव २ प्रतिशत संक्रमण रहेको पाइएको छ । नेपालमा राष्ट्रिय एचआइभी रणनीतिक योजना २०२१-२०२६ ले निर्देश गरेअनुरूप उच्च जोखिममा रहेका समूह जस्तै सुईद्वारा लागू पदार्थ प्रयोग गर्ने, यौनकर्मी र तिनका ग्राहक, पुरुष समलिंगी तथा तेस्रो लिंगी र रोजगारका लागि विदेशिने तथा

तिनका दम्पती एवं जेलमा रहेका कैदीका लागि एचआइभी रोकथाम कार्यक्रम तथा संक्रमित र प्रभावितका लागि उपचार, हेरचाह तथा सहयोग कार्यक्रम सञ्चालन भइरहेको छ ।

सोही योजनाअनुसार नेपालमा सन् २०३० सम्ममा एड्स तथा एचआइभी अन्त्य गर्ने रणनीति रहेको छ । अहिले अनुमानित एचआइभी संक्रमिमध्ये ९५ प्रतिशतको पहिचान गर्ने, ९५ प्रतिशतको उपचार गर्ने र ९५ प्रतिशतको शरीरमा भाइरसको भार न्यून गर्ने योजना सरकारको रहेको छ ।

केन्द्रका निर्देशक डा. शर्माका अनुसार एचआइभी संक्रमिमध्ये ९४ प्रतिशतको पहिचान, ८७ प्रतिशतको उपचार र ७४ प्रतिशतको शरीरमा भाइरसको भार न्यून भइसकेको छ ।

हाल ६१ जिल्लाका ८४ एअरटी सेन्टरमा एन्टिरेट्रोभाइरल उपचार नि:शुल्क उपलब्ध छ । देशका सबै जिल्लामा आमाबाट बच्चामा हुने संक्रमण रोकथाम गर्न समुदायमा आधारित कार्यक्रम सञ्चालन भइरहेको छ । आइतवार डिसेम्बर १ नेपालसहित विश्वभर ३७औं विश्व एड्स दिवस ‘एड्स अन्त्यका लागि सबैको सुनिश्चतता गरौं’ नाराका साथ मनाइँदै छ । *रासस*

बाँकी पृष्ठ १ बाट

नेपाली एयरलाइन्सलाई ...

सरकारी नेतृत्वले पनि क्यानलाई टुक्र्याउने वचन दिँदै आएका छन् । संस्कृति, पर्यटन तथा नागरिक उड्डयनमन्त्री बद्री पाण्डेले क्यानलाई हवाई सेवाप्रदायक र नियामक निकायका रूपमा अलग गराउने दुईओटा विधेयकको मस्यौदा मन्त्रिपरिषद्मा १ महीनाअघि पेश भइसकेको बताए । ‘प्राधिकरणलाई विभाजन गर्ने गरी पेश भएको विधेयक मन्त्रिपरिषद्को विधेयक समितिले पास गरिसकेको छ, मन्त्रिपरिषद्ले पारित गर्न बाँकी छ,’ उनले भने ।

पाकिस्तानले नागरिक उड्डयन प्राधिकरण टुक्र्याएको केही महीनापछि ईयूको कालोसूचीबाट पीआईए हटेको सन्दर्भमा नेपालले पनि क्यानलाई नियामक र सेवा प्रदायक गरी छुट्टाछुट्टै निकाय खडा गरेमा ईयूको कालोसूचीबाट नेपाल हट्ने एउटा आधार बन्ने मन्त्री पाण्डेको भनाइ छ । ‘तर, यसै भन्न सकिँदैन,’ उनले भने । उनले यो विधेयक अघि बढाउन र संसदमा पुर्‍याउन आफू प्रतिबद्ध रहेको बताए ।

‘विधेयक समितिबाट पास भई मन्त्रिपरिषद्मा जान्छ, त्यसपछि संसद्मा जान्छ र ऐन बन्छ । यसबाट पछि हट्ने अवस्था नै हुँदैन भने अबको संसद्मा शुरूमै पेश हुन्छ,’ मन्त्री पाण्डेले आर्थिक अभियानसँग भने ।

यसबीचमा प्राधिकरणका कर्मचारीहरू संस्था टुक्र्याउन हुँदैन भनेर आन्दोलनमा समेत उत्रिएका थिए । प्राधिकरणलाई अलग्याउने दुईओटा विधेयकको प्राधिकरण सम्बद्ध पाँचओटा कर्मचारी युनियनले विरोध गर्दै आन्दोलन गरेका थिए ।

वितगमा पनि प्राधिकरण टुक्र्याउने विधेयक मन्त्रिपरिषद् पुगेका थिए । प्राधिकरणको कामलाई नियामक र सेवाप्रदायकका रूपमा छुट्ट्याउने गरी बनेका ‘नेपाल हवाई सेवा प्राधिकरण विधेयक २०७६’ र

मिति	कम्पनी	निधन भएको यात्रु संख्या
२०८१ साउन	सौर्य	१८
२०७९ माघ	यती	७२
२०७९ जेठ	तारा	२२
२०७६ वैशाख	समित एयर	३
२०७४ फागुन	यूएस-बंगला	५१
२०७४ जेठ	गोमा एयर	२
२०७१ फागुन	टर्किश एयरलाइन्स	१ सामान्य घाइते
२०७० फागुन	नेपाल एयरलाइन्स	१८
२०६९ असोज	सीता एयर	१९

स्रोत : संस्कृति, पर्यटन तथा नागरिक उड्डयन मन्त्रालय

‘नेपाल नागरिक उड्डयन प्राधिकरण विधेयक, २०७६’ तत्कालीन पर्यटनमन्त्री योगेश भट्टराईले २०७६ फागुन ११ मा राष्ट्रिय सभामा दर्ता गराएका थिए । तर, ती विधेयकमा थप प्रगति हुन सकेन ।

यस्तै सरकारले समग्र

उड्डयन क्षेत्रको सुरक्षा चुनौती अध्ययनका लागि गत कात्तिकमा एक उच्चस्तरीय समिति गठन गरिसकेको छ । नागरिक उड्डयन सुरक्षाको अध्ययन गर्न गठित उच्चस्तरीय समितिका संयोजक तथा सर्वोच्च अदालतका पूर्वन्यायाधीश अनिल सिन्हाले आफ्नो नेतृत्वको समितिले भन्झै २ हप्ताअघि काम शुरू गरेको बताए । ‘हामीले ईयू र आइकाओले देखाएका के-के कमजोरी सम्बोधन गरिएको छ के-के बाँकी छ त्यसको अध्ययन गरिरहेका छौं,’ उनले आर्थिक अभियानसँग भने, ‘ईयूले सन् २०१३ मा के के कमजोरी देखाएर कालोसूचीमा राखेको थियो र त्यसमा देखाइएका कमजोरीहरूको सम्बोधन गर्न के-के काम भए त्यसको अध्ययन भइरहेको छ ।’

उनका अनुसार अहिले मूलतः प्राधिकरणको नेतृत्व र कर्मचारीले यसमा के के काम गरेका छन् त्यो हेरिएको छ । उनका अनुसार समितिको कार्यादेशमा हवाई सुुक्षाका लागि चाहिने आवश्यक

पूर्वाधार छ कि छैन, मानव संसाधनको अवस्था के छ र व्यवस्थापकीय विषयहरू के के छन् त्यो हेर्नुपर्ने भन्ने छ । ईयू र आइकाओले क्यान टुक्र्याउनेपर्ने भनेका हुन् कि होइनन् त्यो पनि हेरिने भन्दै उनले थपे, ‘क्यान टुक्र्याउने विधेयक दर्ता भएमा यो विषय विधायिकी प्रक्रियाबाट अघि बढ्ना हामीले हेर्नु परेन ।’

सिन्हाका अनुसार ईयूले नेपालको हवाई सुरक्षाको सन्दर्भमा मानव संसाधनको अभाव र यसको विज्ञतालाई एउटा प्रमुख कमजोरीको रूपमा औल्याएको छ । ‘यसबारेमा पनि अध्ययन हुनेछ,’ उनले भने ।

पीआईएलाई युरोपमा प्रतिबन्ध लागेपछि यसले युरोपेली देशहरू र बेलायतमा सीमित सेवाहरू सञ्चालन गर्न बेट-लिज जहाज प्रयोग गरेको थियो । ईएएसएले नोभेम्बर २९ (मङ्सिर १४ गते) पाकिस्तान नागरिक उड्डयन प्राधिकरण (पीसीएए) को अनुगमन क्षमतामा पर्याप्त विश्वास गर्न सकिने आधार रहेको भन्दै उडान प्रतिबन्ध फुकुवा गरेको छ । तर, ईयूबाट बाहिरिएको बेलायतको नागरिक उड्डयन प्राधिकरणले भने ईएएसएको कठमबारे कुनै टिप्पणी गरेको छैन । यसले गर्दा पीआईएले बेलायतमा उडान गर्न पाउने/नपाउने स्पष्ट भएको छैन ।

विभिन्न विधामा पुरस्कृत भए आर्थिक पत्रकार



अवार्ड प्रदान गरिएको हो ।

साथै शनिवार नै सेजनले विभिन्न अन्य विधामा समेत आर्थिक पत्रकारलाई पुरस्कृत गरेको छ । डा. भोला चालिसे लिबरल जर्नालिजम अवार्ड भागवत भट्टराईले प्राप्त गरे ।

मिडिया अवार्ड कौशिला कुँवरले प्राप्त गरिन् । डिजिटल अवार्ड कमल धितालले प्राप्त गरे । सो अवसरमा स्वर्गीय सागर घिमिरे स्मृति फुटसल प्रतियोगिताका विजेता टोलीहरूलाई समेत नगद पुरस्कार प्रदान गरिएको थियो ।

२० वर्षदेखि व्यावसायिक कृषिकर्म, वार्षिक २० लाख बचत

खेती भइरहेको २० बिघामध्ये करीब ४ बिघामा गोलभेंडा, ४ बिघामा मकै र बाँकी जग्गामा गोबी, बोडीलगायत सागसब्जी

धरान (सुनसरी) । जिल्लाको बराहक्षेत्र नगरपालिका-९, श्रीलंका टप्पुका अर्जुन चन्द्रवंशीले गोलभेंडा खेतीबाट वार्षिक ३० लाख रुपैयाँ आम्दानी गर्दै आएका छन् । २० वर्षदेखि व्यावसायिक कृषि पेशामा आवद्ध उनले गोलभेंडा खेतीलाई प्रमुख आम्दानीको स्रोत बनाएका छन् ।

श्रीलंका टप्पुका किसानका वारीमा अहिले मकै, सागसब्जी, आलु, गोबी, बोडीलगायत मौसमअनुसार तरकारी उत्पादन भइरहेका छन् । अर्जुनको व्यवसायमा उनका चार छोरा‍ले साथ दिइरहेका छन् । कृषि कर्मको आम्दानीबाट जीविकोपार्जन भइरहेको बताउँदै अर्जुनले गोलभेंडाबाट मात्रै सबै खर्च कटाएर वार्षिक २० लाख रुपैयाँ बचत हुने गरेको जानकारी दिए । अहिले करीब चार विघा क्षेत्रफलमा गोलभेंडा खेती गरिरहेको अर्जुनका छोरा श्रीराम चन्द्रवंशीले बताए । गोलभेंडाबाट वार्षिक ३० लाख रुपैयाँ आम्दानी हुनेमा खेतीमा प्रयोग गर्ने मल, कर्मचारीलगायतको वार्षिक १० लाख जति खर्च हुने गरेको उनको भनाइ छ ।

श्रीराम भन्छन्, ‘कृषिकर्म हाम्रो पुख्यौली पेशा हो । शुरूआती समयमा सागसब्जी, आलु, गोबीलगायत खेती गर्दै आएका थियौं । पछिल्लो समय गोलभेंडाबाट मनग्ये



आम्दानी हुन थालेपछि यसप्रति बढी आकर्षित हुन थालेका हौं ।’ गोलभेंडा अहिले थोकमा प्रतिकेजी १०० रुपैयाँमा फार्मबाटै व्यापारीले किनेर लैजाने गरेका उनले बताए ।

‘गत असोजमा आएको बाढीले चार

कट्ठा जति खेतीमा क्षति गऱ्यो । वारीमा

छरेको मल बगाउनुका साथै केही ढुवानमा पनि पऱ्यो । बाढीले ३ लाख रुपैयाँभन्दा बढीको क्षति भएको थियो । अहिले भने मौसमले साथ दिएकाले उत्पादन राम्रो

भइरहेको छ,’ श्रीरामले भने । गोलभेंडाको माग प्रशस्त भएकाले बजारीकरणमा समस्या नरहेको उनले बताए ।

‘उत्पादित कृषि उपज बजार बोकेर लैजानु पर्दैन । व्यापारी आफै गोलभेंडासहित

अन्य सागसब्जी किन्न खेतवारीमै आउँछन् । यहाँ आउनेलाई बजार मूल्यभन्दा २० रुपैयाँ कम लिने गरेका छौं,’ श्रीरामले भने । धनकुटा, धरान, इटहरी, गाईघाट, राजविराज, बराहक्षेत्रलगायत स्थानबाट व्यापारी फार्ममा गोलभेंडा खरीद गर्न आउने गरेका उनले जानकारी दिए । गोलभेंडा खेतीमा लगानी र दुख बढी भए पनि मेहनत गरेअनुसार प्रशस्त उत्पादन हुने भएकाले नोक्सान नहुने श्रीरामले अनुभव सुनाए । परिवारका चार दाजुभाइसहित थप २० जनाले रोजगारी पाएका उनले बताए ।

गोलभेंडाको मौसममा कम मूल्यमा विक्री गर्नुपरे पनि वेमौसममा किलोको १०० देखि १५० रुपैयाँसम्ममा विक्री हुने श्रीराम बताउँछन् । उनका अनुसार वार्षिक ६०० विवन्टलभन्दा बढी भोलभेंडा विक्री हुने गरेको छ । अहिले करीब २० विघा क्षेत्रफलमा खेती गर्दै आएको, करीब ४ विघामा गोलभेंडा, ४ विघामा मकै र बाँकी जग्गामा गोबी, बोडीलगायत सागसब्जी खेती गरिरहेको श्रीरामले जानकारी दिए ।

जिल्लामा हाल ८ हजार ८५३ हेक्टर क्षेत्रफलमा तरकारी खेती हुँदै आएको जिल्ला कृषि ज्ञान केन्द्रका सूचना अधिकृत प्रविनलाल

गत साता साढे २ प्रतिशतले बढ्यो नेप्से

अभियान संवाददाताकाठमाडौँ

गत साताको कारोबारमा धितोपत्र दोस्रो बजारको समग्र कारोवार मापक नेप्से परिसूचक २ दशमलव ५२ प्रतिशतमाथि उक्निएको छ । अघिल्लो साताको अन्तिम कारोवार दिन २ हजार ६८० दशमलव ४४ बिन्दुमा रहेको नेप्से परिसूचक गत साताको अन्तिम कारोवार दिन २ हजार ७४८ दशमलव शून्य ५ बिन्दुमा बन्द भएको हो ।

गत साताको पाँच कारोवार दिनमा बिहीवार नेप्से परिसूचक २ हजार ७७४ दशमलव १४ बिन्दुसम्म पुगेको थियो । गत साता दुई दिन न्यूनतम २ हजार ६९१ बिन्दुसम्म झरेको बजार त्यसपछि भने माथि उक्निएको देखिन्छ ।

करीब ११ महिनापछि धितोपत्र बजारको नियामक निकाय नेपाल धितोपत्र बोर्डले सन्तोष श्रेष्ठलाई अध्यक्षका रूपमा पाएको छ । लगानीकर्तामा नियामक निकायले पाएको नेतृत्वका कारण पनि केही उत्साह थपिएको अनुमान जानकारहरूले लगाएका छन् । ब्रोकरहरूका अनुसार भने बोर्डले नेतृत्व पाएसँगै बजारका लागि केही नयाँ नीति थप हुने आशामा लगानीकर्ताहरू रहेका छन् ।

गत साता अंकका हिसाबमा नेप्से परिसूचक ६७ दशमलव ६१ अंक बढेको देखिन्छ । पाँच कारोवार दिनमा बजार पहिलो कारोवार दिन १३ दशमलव शून्य ३ अंकले घटेको छ भने दोस्रो दिन १५ दशमलव ८३ अंक, तेस्रो दिन ३३ दशमलव ४१ अंक, चौथो दिन ३९ दशमलव ७० अंक बढेको थियो । अन्तिम कारोवार दिन भने ८ दशमलव ३० अंकले बजार घटेर बन्द भएको छ ।

नबिल फ्लेक्सी क्याप फण्डको न्याभ बढ्यो

काठमाडौँ (अस) । नबिल म्युचुअल फण्ड अन्तर्गत सञ्चालित नबिल फ्लेक्सी क्याप फण्डले कात्तिक मसान्तको खुद सम्पत्ति मूल्य विवरण सार्वजनिक गरेको छ ।

उक्त वित्तीय विवरणअनुसार फण्डको प्रतिइकाई खुद सम्पत्ति मूल्य (न्याभ) असोज मसान्तको तुलनामा कात्तिक मसान्तमा वृद्धि भएको छ । असोज मसान्तमा फण्डको न्याभ ११ रुपैयाँ ६१ पैसा रहेकोमा कात्तिक मसान्तमा बढेर ११ रुपैयाँ ६४ पैसा पुगेको हो । त्यस्तै, फण्डको नाफा पनि असोजको तुलनामा कात्तिक महिनामा वृद्धि भएको छ ।

बजार बढेसँगै सूचीकृत कम्पनीहरूको धितोपत्र मूल्य २ खर्ब ८८ अर्ब २८ करोड ८८ लाख रुपैयाँले वृद्धि भएको छ । अघिल्लो साताको अन्तिम कारोवार दिनको तुलनामा

अघिल्लो साताको अन्तिम कारोवार दिन ४२ खर्ब ६८ अर्ब रुपैयाँ रहेको कूल बजार पूँजीकरण गत साताको अन्तिम कारोवार दिन ४५ खर्ब ५६ अर्ब रुपैयाँ कायम भएको छ ।

भएको छ । अघिल्लो साता ३७ अर्ब ५४ करोड रुपैयाँभन्दा बढीको ८ करोड ९ लाख ५३ हजारभन्दा बढी कित्ता धितोपत्र कारोवार भएकोमा गत साता ३९ अर्ब ३८ करोड रुपैयाँभन्दा बढीको

सातागत परिसूचकको तुलना				
विवरण	गत साता	अघिल्लो साता	फरक	फरक प्रतिशत
नेप्से परिसूचक (अंक)	२,७४८.०५	२,६८०.४४	६७.६१	२.५२
सेन्सेटिभ इन्डेक्स (अंक)	४७७.५०	४७२.९७	४.५३	०.९६
कारोवार रकम (रु. हजारमा)	३९,३८३,०३०.०५	३७,५४५,६०१.२६	१,८३७,४२८.७९	४.८९
कारोवार कित्ता	७५,६७३,९२८	८०,९५३,७२३	-५,२७९,७९५	-६.५२
औसत कारोवार रकम (रु. हजारमा)	७,८७६,६०६.०१	९,३८६,४००.३१	-१,५०९,७९४.३०	-१६.०८
औसत कारोवार कित्ता	१५,१३४,७८५.६०	२०,२३८,४३०.७५	-५,१०३,६४५.१५	-२५.२२
कुल बजार पूँजीकरण (रु. दश लाखमा)	४,५५६,३४९.३४	४,२६८,०७०.५४	२८८,२८८.८०	६.७५

साताव्यापी समूहगत परिसूचकमा आएको परिवर्तन			
विवरण	गत साता	अघिल्लो साता	फरक प्रतिशत
व्यापार	४,२२९.१९	३,४९६.३७	२०.९६
विकास बैंक	५,८६१.१२	५,६१८.१९	४.३२
जीवन बीमा	१३,५६७.८८	१३,०४४.३४	४.०१
निजीवन बीमा	१३,१९१.१७	१२,८६०.०२	२.५८
लगानी	१०६.८५	१०४.५४	२.२१
जलविद्युत्	३,५७९.०३	३,५०६.५०	२.०७
होटल तथा पर्यटन	६,८९६.५४	६,७५९.४९	२.०३
वित्त	३,६३८.२५	३,५६९.४३	१.९३
अन्य	२,०५८.४३	२,०२२.६२	१.७७
उत्पादन तथा प्रशोधन	६,८२८.५६	६,७४१.२६	१.३०
लघुवित्त	५,१६१.८५	५,१३९.५८	०.४३
बैंकिङ्ग	१,४९२.६८	१,४८९.६३	०.२०
म्युचुअल फण्ड	२१.८६	२१.९१	-०.२३

स्रोत: नेपाल स्टक एक्सचेन्ज (नेप्से)

गत साताको अन्तिम कारोवार दिनसम्म कूल बजार पूँजीकरण ६ दशमलव ७५ प्रतिशत वृद्धि भएको नेप्सेको तथ्यांकले देखाउँछ ।

गत साताको कारोबारमा कूल कारोवार रकम ४ दशमलव ८९ प्रतिशतले बढेको छ भने कारोवार कित्ता ६ दशमलव ५२ प्रतिशत कम

७ करोड ५६ लाख ७३ हजारभन्दा बढी कित्ता धितोपत्र कारोवार भएको हो ।

औसत कारोवार रकम अघिल्लो साताभन्दा १६ प्रतिशत र औसत कारोवार कित्ता २५ दशमलव २२ प्रतिशत घटेको छ । नेप्सेका अनुसार अघिल्लो साता औसतमा ९ अर्ब ३८ करोड रुपैयाँभन्दा बढीको २ करोड २ लाखभन्दा बढी कित्ता धितोपत्र कारोवार भएकोमा गत साता ७ अर्ब ८७ करोड रुपैयाँभन्दा बढीको १ करोड ५१ लाखभन्दा बढी कित्ता धितोपत्र कारोवार भएको हो ।

गत साता व्यापार समूहको परिसूचक करीब २१ प्रतिशत बढ्यो गत साताको कारोबारमा म्युचुअल फण्ड समूहको बाहेक सबै समूहको परिसूचक बढेको छ । म्युचुअल फण्ड समूहको परिसूचक भने शून्य दशमलव २३ प्रतिशत घटेको हो । गत साता व्यापार समूहको परिसूचक २० दशमलव ९६ प्रतिशत बढेको छ ।

नेपाल धितोपत्र बोर्डको प्रवक्तामा निरञ्जय धिमिरे



काठमाडौँ (अस) । नेपाल धितोपत्र बोर्ड (सेबोना)को प्रवक्ताको जिम्मेवारी बोर्डकै उपकार्यको निर्देशक निरञ्जय धिमिरेले पाएका छन् ।

बोर्डका नवनियुक्त अध्यक्ष सन्तोष नारायण श्रेष्ठले कर्मचारीको जिम्मेवारी हेरफेर गर्दै धिमिरैलाई बोर्डको प्रवक्ताको जिम्मेवारी दिएका हुन् । उनलाई मङ्सिर १३ देखि लागू हुनेगरी उक्त जिम्मेवारी दिइएको छ ।

यसअघि बोर्डका कार्यकारी निर्देशक डा. नवराज अधिकारी प्रवक्ता थिए । उनी २०८१ जेठ ७ गते बोर्डको प्रवक्ता बनेका थिए ।

एनआइएमबि एस क्यापिटलले लाभांश प्रस्ताव गर्दै बोलायो साधारणसभा

काठमाडौँ (अस) । एनआइएमबि एस क्यापिटल लिमिटेडले पुस ५ गते १२औँ वार्षिक साधारणसभा बोलाएको छ । मङ्सिर १३ गते वसेको कम्पनीको सञ्चालक समितिको बैठकले कम्पनीको कार्यालय लाजिम्पाट, काठमाडौँमा बिहान ११:३० बजे सभा गर्ने निर्णय गरेको हो । सभाले गत आर्थिक वर्ष २०८०/८१ को वार्षिक प्रतिवेदन सहितका वित्तीय विवरणहरू पारित गर्नुका साथै चालू आर्थिक वर्ष (आब)को लागि लेखापरीक्षक नियुक्ति र निजको पारिश्रमिक निर्धारणको विषय टुंग्याउनेछ । गत वर्षको मुनाफाबाट हाल कायम चुक्तापूँजीको आधारमा २५ प्रतिशत नगद लाभांश कर समेत वितरण गर्ने प्रस्ताव पनि कम्पनीले सभाका लागि तय गरेको छ । साथै, गत आर्थिक वर्षमा संस्थागत सामाजिक उत्तरदायित्व अन्तर्गत खर्च भएको रकम अनुमोदनको प्रस्ताव पनि कम्पनीले गरेको छ ।

जलविद्युत् कम्पनीहरूको ५२ हप्ताको उच्च र न्यून मूल्यको तथ्यांक (२०८१ मङ्सिर १३)				
क्र.सं.	कम्पनीको नाम	बजार मूल्य	५२ हप्ताको उच्च विन्दु	५२ हप्ताको न्यून विन्दु
१	कुथेली बृक्षरी स्मल हाइड्रोपावर लिमिटेड	२७५.०	३१६.०	७३५.१
२	सुपरमाई हाइड्रोपावर लिमिटेड	११५३.१	१२८३	४९२
३	भगवति हाइड्रोपावर डेभलपमेन्ट कम्पनी लिमिटेड	१०२०	१३६१.७	४१०
४	शुभम पावर लिमिटेड	९९०	११०९.६	६१९
५	सुपर मादी हाइड्रोपावर लिमिटेड	९८९	१०४४	३२४.१
६	मिड सोलु हाइड्रोपावर लिमिटेड	९८८.९	११८०	३३१.२
७	माण्डु हाइड्रोपावर लिमिटेड	९७६	१४९३.१	४७५.३
८	श्रीस्टार हाइड्रोपावर लिमिटेड	९३५	१२३१	३५०
९	रिभर फल्स पावर लिमिटेड	९२६	९४०	२०१.१
१०	अप्पर स्याङ्गे हाइड्रोपावर लिमिटेड	८१०.१	९६१	३१९
११	सिक्लेस हाइड्रोपावर लिमिटेड	८०५	९७२	३७१.६
१२	मन्दाकिनी हाइड्रोपावर लिमिटेड	७९.४	११०१	३२८.४
१३	बाराही हाइड्रोपावर पब्लिक लिमिटेड	७८६	८३५	३७८.२
१४	रावा इनर्जी डेभलपमेन्ट लिमिटेड	७८५.५	९५०.६	३३०.६
१५	सयपत्री हाइड्रोपावर लिमिटेड	७८०.३	८६३.९	३८२.२
१६	इष्टर्न हाइड्रोपावर लिमिटेड	७८०	९१७	२९८
१७	रू रू जलविद्युत् परियोजना लिमिटेड	७७६	९२६.८	४८४.९
१८	एशियन हाइड्रोपावर लिमिटेड	७३०	९०४	३२४.२
१९	नेपाल हाइड्रो डेभलोपर लिमिटेड	७२३	६०४	३२७.२
२०	माउन्टेन इनर्जी नेपाल लिमिटेड	७२०.२	८०९.५	४२९.९
२१	अप्पर हेमाखोला हाइड्रोपावर कम्पनी लिमिटेड	७००	७३५	२६०.१
२२	चिरखा हाइड्रोपावर लिमिटेड	७००	७८३	३००
२३	मकर जितुमाया सुरी हाइड्रोपावर लिमिटेड	६५८.९	७७०	२२८
२४	विन्ध्यवासिनी हाइड्रोपावर डेभलपमेन्ट कम्पनी लिमिटेड	६५७	८२९.७	३२१
२५	भिजन लुम्बिनी उर्जा कम्पनी लिमिटेड	६५५.४	८१६	३६५.३
२६	अप्पर सोलु हाइड्रो इलेक्ट्रिक कम्पनी लिमिटेड	६४८	६७९	२३४
२७	माथिल्लो मैलुङ खोला जलविद्युत् लिमिटेड	६४२.३	७४९	२६६.३
२८	युनाइटेड इदी मदी एण्ड आर.बि. हाइड्रोपावर लिमिटेड	६३१	६४०.४	२९१.३
२९	ईडवा हाइड्रोपावर लिमिटेड	६१७	६४५	२६४
३०	माईखोला हाइड्रोपावर लिमिटेड	५९७	७१४	२३५.२
३१	मेन्ड्यश्याम हाइड्रोपावर लिमिटेड	५९५	६७०	२२७.१
३२	चिलिमे जलविद्युत् कम्पनी लिमिटेड	५९२.९	६९७	४२६.३
३३	दोल्ती पावर कम्पनी लिमिटेड	५९०	७४२	१९७.६
३४	ग्रीन भेन्चर्स लिमिटेड	५८७.९	६९९.९	३३७.३
३५	भूगोल इनर्जी डेभलपमेन्ट कम्पनी लिमिटेड	५७६	५८८	२०३
३६	सगरमाथा जलविद्युत् कम्पनी लिमिटेड	५६५	८००	२३८.२
३७	पिपुल्स हाइड्रोपावर कम्पनी लिमिटेड	५६१	६७०	२२१.३
३८	सानिमा माई हाइड्रोपावर लिमिटेड	५५९.९	६८०	२०३
३९	मैलुङ खोला जलविद्युत् कम्पनी लिमिटेड	५४२	७३५	३२६.७
४०	सामलिङ्ग पावर कम्पनी लिमिटेड	५४२	७६६	३३४
४१	तेङ्मथ पावर कम्पनी लिमिटेड	५४९	७२३	३२३.५
४२	कालिका पावर कम्पनी लिमिटेड	५४७	६०६.९	३००
४३	बुद्धभूमी नेपाल हाइड्रोपावर कम्पनी लिमिटेड	५२८.५	७४२	३१६.१
४४	साहस उर्जा लिमिटेड	५२२	२२५	४०९.५
४५	पिपुल्स पावर लिमिटेड	५२०.४	६८३.४	२०४.९
४६	सानिमा मिडिल तमोर हाइड्रोपावर लिमिटेड	५१५	५९६	२४०.२
४७	त्रिशुली जलविद्युत् कम्पनी लिमिटेड	५१०	६६०	२८८
४८	हिमालयन हाइड्रोपावर लिमिटेड	५००.३	५६०	१९४.१
४९	दोर्दी खोला जलविद्युत् कम्पनी लिमिटेड	४९७	५६७	२००
५०	डादी गुप पावर लिमिटेड	४७५	५७१	१९४
५१	राप्ती हाइड्रो एण्ड जनरल कन्स्ट्रक्सन लिमिटेड	४६६.८	४९२.६	१९१.७
५२	रस्वागढी हाइड्रोपावर कम्पनी लिमिटेड	४६५	५२१	२२१.६
५३	अप्पर लोहोरे खोला हाइड्रोपावर कम्पनी लिमिटेड	४६५	४९७	२१९.७
५४	माया खोला हाइड्रोपावर कम्पनी लिमिटेड	४५५	४७८.२	१९३.२
५५	मोलुङ्ग हाइड्रोपावर कम्पनी लिमिटेड	४५३	६३७	२०६.८
५६	बुटवल पावर कम्पनी लिमिटेड	४४९	५३६.५	२८४.४
५७	श्वेत-गंगा हाइड्रोपावर एण्ड कन्स्ट्रक्सन लिमिटेड	४४८	५३५.५	२१२.१
५८	मनकामना इन्जिनियरिङ्ग हाइड्रोपावर लिमिटेड	४३५	४८१.९	१९१.७
५९	बरण हाइड्रोपावर कम्पनी लिमिटेड	४२६.२	४५०	२००
६०	हिमालयन पावर पार्टनर लिमिटेड	४२५.१	४६३	१९९
६१	छुङ्गाइरी हाइड्रोपावर लिमिटेड	३९१	४४७	२०६
६२	राप्ती विद्युत् कम्पनी लिमिटेड	३८८.९	४७७	२०४
६३	बलेफी हाइड्रोपावर लिमिटेड	३८५.५	५२०	१९८.१
६४	मध्य भोटेकोशी जलविद्युत् कम्पनी लिमिटेड	३८३	४३३	४४४.२
६५	सान्जेन जलविद्युत् कम्पनी लिमिटेड	३७६	४४२	२४२
६६	न्यादी हाइड्रोपावर लिमिटेड	३७५.८	४३६.४	१९३
६७	जोशी हाइड्रोपावर डेभलपमेन्ट कम्पनी लिमिटेड	३४४.५	४१२	१८३
६८	युनाइटेड मोदी हाइड्रोपावर लिमिटेड	३३७.८	३९४	१७३
६९	सिनर्जी पावर डेभलपमेन्ट लिमिटेड	३३२.७	३६९	१६५
७०	मोदी ईनर्जी लिमिटेड	३१४.९	३७५	१६०.१
७१	पाँचथर पावर कम्पनी लिमिटेड	३०१.८	३६७.२	१९६
७२	युनियन हाइड्रोपावर लिमिटेड	२९७	३४६	१५८
७३	युनिभर्सल पावर कम्पनी लिमिटेड	२९५.९	३४५	१७१
७४	खानीखोला हाइड्रोपावर कम्पनी लिमिटेड	२९५	३३४.५	१७२.९
७५	अपि पावर कम्पनी लिमिटेड	२९०.८	३९०	१५५
७६	माउन्टेन हाइड्रो नेपाल लिमिटेड	२८८	३७९	१८०.६
७७	पञ्चकन्या माई हाइड्रोपावर लिमिटेड	२८५	३४०.६	१८५.२
७८	अरुण भ्याली हाइड्रोपावर डेभलपमेन्ट कम्पनी लिमिटेड	२८४	३४९	१४९
७९	दिव्यश्वरी हाइड्रोपावर लिमिटेड	२६७	३१२	१३८
८०	सिंगेटी हाइड्रो इनर्जी लिमिटेड	२६५.५	३३४.४	१४३.१
८१	अरुण काबेली पावर लिमिटेड	२५८.३	३२६	१५४.५
८२	ग्रीनलाईफ हाइड्रोपावर लिमिटेड	२५३.५	३३६	१९६
८३	हिमालय उर्जा विकास कम्पनी लिमिटेड	२५२.७	३३५	१८३.६
८४	रिडी पावर कम्पनी लिमिटेड	२४०.१	३२०	१५४.५
८५	शिव श्री हाइड्रोपावर लिमिटेड	२३६.५	२८१.१	१३५.३
८६	नेशनल हाइड्रोपावर कम्पनी लिमिटेड	२२९	२९०	१२७
८७	लिदर्दी इनर्जी कम्पनी लिमिटेड	२२६.७	३४४	१६९
८८	घलेमी हाइड्रो लिमिटेड	२२३.४	२८३	१२०
८९	अपर तामाकोशी हाइड्रोपावर लिमिटेड	२१६	२९५	१५२.१
९०	हिमाल दोलखा हाइड्रोपावर कम्पनी लिमिटेड	२१२.५	२७३	११९.२
९१	आँखुखोला जलविद्युत् कम्पनी लिमिटेड	२११	२७४.९	१४४.२

अधिकतम खुदा बिक्री मूल्य (MRP) प्रकाशनको सूचना

यस M.A.W. Vridhhi Motors Pvt Ltd, ले China बाट पेटारी गरेको देहायको मालबस्तुहरूको अधिकतम खुदा बिक्री मूल्य (MRP) निम्न बमोजिम भएको ब्यहोरा सर्वसाधारणको जानकारीको लागि प्रकाशन गरिएको छ ।

No.	Vehicle Details	Type	Brand	Model	Variant	Color	Battery Capacity	Motor Peak Power	Country of Origin	Unit	Cost per Unit	MRP	Remarks
1	NAMMI BOX	HATCHBACK	DONGFENG	DFM7000A2F3UBEV	E1	Single tone	31.4(Kwh)	70 KW	China	1	3,024,000.00	3,024,000.00	
2	NAMMI BOX	HATCHBACK	DONGFENG	DFM7000A2F3UBEV	E1	Dual tone	31.4(Kwh)	70 KW	China	1	3,074,000.00	3,074,000.00	
3	NAMMI BOX	HATCHBACK	DONGFENG	DFM7000A2F3UBEV	E2	Single tone	31.4(Kwh)	70 KW	China	1	3,249,000.00	3,249,000.00	
4	NAMMI BOX	HATCHBACK	DONGFENG	DFM7000A2F3UBEV	E2	Dual tone	31.4(Kwh)	70 KW	China	1	3,299,000.00	3,299,000.00	
5	NAMMI BOX	HATCHBACK	DONGFENG	DFM7000A2F4UBEV	E3	Single tone	42.3(Kwh)	70 KW	China	1	3,599,000.00	3,599,000.00	
6	NAMMI BOX	HATCHBACK	DONGFENG	DFM7000A2F4UBEV	E3	Dual tone	42.3(Kwh)	70 KW	China	1	3,649,000.00	3,649,000.00	

